



NAXXAR

MINUTI - LAQGĦAT TAL-KUNSILL

IS-SEBA' KUNSILL

SEDUTA NR. 49 - IT-TLIETA 2 TA' AWWISSU 2016

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-19:30pm.

Preżenti:	Maria F. Deguara, M.D.	Sindku
	Anne Marie Muscat Fenech Adami	Viċi Sindku
	Noel Gatt	Kunsillier (wasal fit-20:03)
	Alexander Agius	Kunsillier (wasal fis-19:36)
	Maryanne Cuomo	Kunsillier
	Marlon Brincat	Kunsillier
	Paul Gatt	Segretarju Eżekuttiv
Skuzati:	Clifford Galea	Kunsillier
	Clinton Sammut	Kunsillier
	Pierre Sciberras	Kunsillier

Pubbliku: Ma kienx hemm preżenza ta' pubbliku.

1. APOLOĠIJI U NUQQAS TA' QUORUM

- 1.1. Fil-ħin li ssejthet il-laqgħa kienu preżenti s-Sindku, il-Viċi Sindku u l-Kunsillieri Cuomo u Brincat. Għalhekk ma kienx hemm il-*quorum* meħtieġ biex tibda l-laqgħa.
- 1.2. Is-Segretarju Eżekuttiv (SE) sadanittant informa li kellu email mingħand qrafa tal-Kunsillier Galea li infurmawh li għal numru ta' laqgħa se jkun indispost bir-raġuni tkun simili għal dik ta' ftit tax-xhur ilu. Il-Kunsillieri Sammut u Sciberras talbu li jkunu skużati mil-laqgħa filwaqt li l-Kunsillier Gatt infurmah li se jasal tard.
- 1.3. Hekk kif wasal il-Kunsillier Agius kien hemm il-*quorum* meħtieġ u l-laqgħa setgħet tibda.

2. APPROVAZZJONI TAL-MINUTI

- 2.1. Il-minuti tal-laqgħa preċedenti kienu meqjusa moqrija. Il-Kunsill approva l-minuti *nem con* u għalhekk kienu ffirmati mis-Sindku u mis-SE.

3. KOMUNIKAZZJONI MIS-SINDKU U KORRISPONDENZA

- 3.1. Is-Sindku għamlet riferenza għall-attività tal-Milied minħabba li hasset li ftit li xejn kien hemm progress u ma ratx aktar komunikazzjoni dwar din l-attività. Hija saħqet fl-importanza li ma jithallix xogħol lejn l-aħħar halli dak li jsir ikun sewwa.

- 3.2. Meta giet mistoqsija meta se ssir il-laqqha s-SE semma l-importanza li xi hadd jiehu l-inkarigu halli jkun jista' jikkordina u jmessi ghaliex kien qiegħed iħoss li finalment kolloxx kien qiegħed jiddependi minnu bil-konsegwenza li, kontra qalbu, jinżamm ix-xogħol lura għax jeħel ma' xogħol ieħor importanti. Huwa għalhekk li trid tinstab sistema biex ix-xogħol ma jinżammx lura. Wara diskussjoni kien hemm qbil li l-Viċi Sindku tiehu ħsieb tikkordina iżda importanti li l-Kunsillieri kollha joffru l-għajnuna tagħhom.
- 3.3. Is-Sindku staqsiet ukoll dwar il-kampanja Familja Attiva. Il-Viċi Sindku infurmat li kellha tipposponi minħabba li ftit li xejn deher li kien hemm interess fl-għajnuna. Madanakollu hija ħasset li għandha tintrabat mal-European Mobility week u staqsiet jekk saritx l-applikazzjoni tal-mobility week.
- 3.4. Is-SE informa li huwa ma hejja l-ebda applikazzjoni minħabba li ma waslet għandu l-ebda informazzjoni ħlief li se jiltaqgħu il-Viċi Sindku u l-Kunsillier Galea biex jiddiskutu xi suġġerimenti. Il-Viċi Sindku saħqet li hija ma tistax taħdem jekk ma jkolliex is-sapport amministrattiv. Is-SE informa li huwa ma kienx qed jippretendi li xi hadd mill-Kunsillieri jagħmel xogħol amministrattiv iżda li jintbagħat lilu dettall ta' x'għandu jsir halli jkun jista' jinterpreta l-punti maqbula fuq l-applikazzjoni.
- 3.5. Il-Kunsillier Agius informa li dwar l-inizjattiva tar-Reġjun biex jagħmel attivitajiet sportivi donnu kien sfaxxa kolloxx għaliex ma reġa rċieva l-ebda komunikazzjoni.
- 3.6. Kien hemm diskussjoni dwar diffikultajiet li jiltaqgħu magħhom il-Kunsillieri kollha fil-ħidma tagħhom. Is-SE appella lill-Kunsillieri kollha biex jiffukaw fuq ir-responsabbiltà tagħhom biss halli hadd ma jiehu fuqu aktar milli mistenni għaliex jifhem u japprezza li l-Kunsillieri għandhom ix-xogħlijiet u l-impenji privati tagħhom li jillimitawhom il-ħin għall-Kunsill.
- 3.7. Fuq proposta tal-Kunsillier Brincat kien hemm qbil li għandha ssir laqqha informali biex jiġu diskussi dawn id-diffikultajiet kollha bil-ħsieb li l-Kunsillieri jħossu aktar motivati biex jaqdu dmirhom.
- 3.8. Il-Kunsillier Brincat appella wkoll biex il-Kunsill jinvolti kemm jista' jkun residenti validi fil-ħidma tiegħu.
- 3.9. Il-Kunsill kien infurmat li TM qed titlob lill-Kunsill biex jirrakkomandaw mhux aktar minn tliet siti fejn jistgħu jiġu installati *charging stations* tal-vetturi elettrici. Wara diskussjoni kien hemm qbil li jkun proposti Xatt il-Palm, Triq V Boron u Triq San Pawl maġenb l-għalqa tal-Ġżwiti.
- 3.10. Il-Kunsillier Cuomo infurmat li kien qiegħed ikollha diversi ilmenti dwar irwejjaħ mill-*Landfill* tal-Magħtab.
- 3.11. Il-Kunsillier Cuomo tat informazzjoni dwar il-laqqha ta' konsultazzjoni li saret mill-*Majjstral Action Group Foundation*. Hija għaddiet kopja wkoll tal-preżentazzjoni lill-Kunsillieri kollha filwaqt li infurmathom li għadhom biċ-ċans li jressqu l-ideat tagħhom.
- 3.12. Il-Viċi Sindku infurmat li kienet attendiet *lecture* dwar il-*Climate Change* fejn saħqu li sas-sena 2020 irid jitnaqqas il-livell tat-tniġġiż fl-arja b'mod sostanzjali u li l-Kunsilli Lokali għandhom jagħmlu l-għalmu tagħhom biex jintlaħqu l-miri. Hija infurmat li hemm *core group* li jista' jgħin f'dan ir-rigward.

4. HLAS TA' KONTIJET, RENDIKONTI FINANZJARJI U INFIQ

- 4.1. Il-Kunsill approva l-listi tal-pagamenti bin-numri 48 u 49 kif annessi f'A. Dan wara proposta mis-Sindku li kienet issekondata mill-Viċi Sindku.

4.2. Il-Kunsill approva wkoll il-listi ta' dħul u infiq, kif annessi f'B u Ċ rispettivament.

5. RAPPORT MILL-KUMITAT TAL-FINANZI U S-SOTTOKUMITAT TAL-ILMENTI/TALBIET

5.1. Il-Kunsill approva r-rapport tas-sottokumitat tal-ilmenti/talbiet. Kopja tiegħu hija annessa f'D.

5.2. Kien irrappurtat lill-Kunsill li l-Kumitat tal-Finanzi kien approva x-xiri ta' printer tal-kulur (rapport anness f'E) kif ukoll skeda ta' kwotazzjonijiet għas-servizz ta' Inġinier għal-lift (kopja annessa f'F) li l-Kumitat kien qiegħed jirakkomanda li jintgħażel TVI Servicea Ltd. Il-Kunsill qabel.

6. L-ITTRA TA' DIREZZJONI MILL-AWDITURI U R-RISPOSTA TAL-KUNSILL

6.1. Is-SE ressaq l-ittra ta' direzzjoni flimkien ma' kopja tar-risposta suġġerita li għandha tintbagħat.

6.2. Il-Kunsill qabel mar-risposta li għandha tintbagħat kif ippreżentata.

7. DESIGN CONTEST GĦALL-PJAZZA

7.1. Il-Kunsillier Brincat informa li s-SE u hu kienu ltaqgħu ma' uffiċjali mid-Dipartiment tal-Kuntratti fejn infurmaw li *design contest* hija xi haġa li ssir. Spjega li bħala laqgħa kienet pożittiva ħafna.

7.2. Wara din l-informazzjoni l-Kunsill qabel li għandu jipproċedi b'din il-kompetizzjoni u li magħha jabbina premju kif ukoll ikun hemm irbit ta' sentejn b'mod li jekk ikun hemm finanzjament, min jirbaħ il-kompetizzjoni jkun intitolat li jieħu ħsieb il-proġett hu/hi bi ħlas skont persentaġġ fuq il-proġett.

7.3. Il-Kunsill qabel li jaħtar sottokumitat li għandu jistabbilixxi Bord tekniku biex jagħti l-pariri dwar l-ammont tal-premju, dettalji tekniċi u kriterji għall-premju. Dan is-sottokumitat ikun magħmul mis-Sindku, mill-Viċi Sindku u mill-Kunsillier Brincat. Il-Kunsillier Gatt għandu jkun sostitut f'każ ta' bżonn.

8. IL-PROBLEMA TAL-MGĦODIJA BEJN IL-MAGHTAB U BAĦAR IĊ-ĊAGĦAQ

8.1. Il-Kunsillier Cuomo infurmat li l-Kumitat Amministrattiv kien qiegħed jitlob l-intervent tal-Kunsill dwar din il-mgħodija minħabba li qed tkun ta' periklu.

8.2. Ingħatat informazzjoni lill-Kunsill dwar x'għara fil-passat fuq din il-mgħodija u kif minkejja li ma kienx hemm permessi mill-MEPA, TM xorta fethet il-mgħodija għat-traffiku.

8.3. Kien hemm qbil li dwar din jintalab il-parir tal-avukat u possibilment TM jinżamm responsabbli għal kull danni li jistgħu ikunu sofferti.

9. TMIEM IL-LAQGĦA

9.1. Kien hemm qbil li l-laqgħa li jmiss issir nhar it-Tlieta 30 ta' Awwissu 2016 fis-7pm.

9.2. Il-laqgħa intemmet fl-21:37.

MARIA F. DEGUARA MD,MMCFD
SINDKU

PAUL GATT DIP.MGMT (HENLEY), MIM
SEGRETARJU EŻEKUTTIV